



Kunsill Lokali Hal Balzan
153 Triq il-Kbira
Hal Balzan

MINUTI TA' I-ERBGHA U ERBGHIN LAQGHA TAS-SITT KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Erbgħa, 16 ta' Marzu 2011

Hin: Mis-5.40pm sat-7.12pm

Prezenti: It-Tabib J. Zammit Montebello (wasal fis-5.40pm)
Is-Sur Joseph Mary Galea
Il-Kunsillier Trevor De Giorgio (wasal fis-5.40pm)
Is-Sur J. Cassar
Is-Sur Guido Borg

1. Approvazzjoni tal-Minuti tat-Tlieta u Erbghin laqgħa Agġornata tas-Sitt Kunsill.

Fuq il-mejda tal-Kunsill tqiegħdu l-minuti tat-Tlieta u Erbghin laqgħa Agġornata tas-Sitt Kunsill, ta' nhar il-Erbgħa, 23 ta' Frar 2011 (mehmuza). Kopja tal-minuti ngħatat lill kunsillier qabel il-laqgħa.

Il-Minuti tat-Tlieta u Erbghin laqgħa Agġornata tas-Sitt Kunsill, ta' nhar il-Erbgħa, 23 ta' Frar 2011 kienu proposti għall-approvazzjoni mill-Viċi-Sindku, s-Sur J. Galea li kien issekondat mill-Kunsillier G. Borg. Il-minuti kienu approvati unanimament. Is-Sindku flimkien mas-Segretarju Ezekuttiv ffirmaw il-minuti biex juru li huwa dokument korrett.

2. Mill-Minuti.

1. Is-Segretarju Ezekuttiv infurmat lill-Kunsill illi wara li fl-aħħar laqgħa l-Kunsill talab li tingħata kwotazzjoni biex issir manutenzjoni wara sena fuq l-istatwa ta' Santa Marija, mill-istess persuna li tefgħet il-kwotazzjoni, hija kienet qed tqiegħdet fuq il-mejda tal-Kunsill il-*file* tal-kwotazzjonijiet li fih l-istima mitluba, li ggħib id-data tat-28 ta' Frar 2011 u tammonta għas-somma ta' €250 (mehmuza).

Fuq mozzjoni tas-Sindku li kien issekondat mill-Kunsillier Trevor Degiorgio, il-Kunsill unanimament approva li jagħti x-xogħol ta' restawr ta' l-istatwa ta' Santa Marija lill-Ms Ross li tefgħet l-unika kwotazzjoni għal dan ix-xogħol, liema kwotazzjoni kemm għar-restawr ta' l-istatwa kif ukoll għal-manutenzjoni wara sena, l-Kunsill jikkunsidra raġonevoli.

2. Is-Segretarju Ezekuttiv innutat li għad trid tikseb kwotazzjonijiet għal-armor ta' l-iscaffolding madwar l-istatwa peres li dawn kien għadhom ma nkisbux minhabba li hi kienet indisposta.

3. Is-Segretarju Ezekuttiv staqsiet jekk sarx il-bank fil-gazebo. Il-Kunsillier J. Cassar innota li ma kienx sar.
4. Il-Kunsillier Trevor Degiorgio qiegħed fuq il-mejda tal-Kunsill l-kuntratt li gie ffirmat dwar l-iskema ta' Attivita' Sportiva 2011 (mehmuz) peres li huwa attenda għal-*launching* li saret fil-11 ta' Marzu 2011.
5. Il-Kunsillier Trevor Degiorgio nforma lill-Kunsill illi huwa attenda għas-smieġ ta' applikazzjoni PA5942/08 *Consideration of modification/Revocation of development permits in accordance with article 77 of Dev. Planning Act: Change of use from underutilised space to art studio & coffee bar & fixing of sign site at Triq il-Providenza, c/w Triq it-Tliet Knejjes.*

Il-Kunsillier Trevor Degiorgio nforma lill-Kunsill illi l-permess gie approvat u jista jkollu 4 imwejjed fuq żewġ livelli u kien hareġ għal-*wine bar*. Il-Kunsillier Trevor Degiorgio nnota li jista jkun li l-quddiem min jopera l-*wine bar* jitlob li jinhareġ permess mid-Dipartiment ta' l-Artijiet biex iqiegħed imwejjed u sigġijiet fit-triq u jekk dan ikun il-kaz id-Dipartiment ta' l-Artijiet tikkonsulta mal-Kunsill qabel ma tohroġ il-permess. Huwa nnota li jekk issir din it-talba huwa kien qed jgħid bil-quddiem li huwa ma jaqbilx ma dan għax l-arja hija wahda residenzjali. Il-Viċi-Sindku, s-Sur J. Galea qal li huwa jaqbel ma dak li qed jgħid il-Kunsillier Trevor Degiorgio. Is-Sindku nnota li huwa mhux ser jieħu sehem fid-diskussjoni peres li huwa joqgħod fl-arja u ma jrid lill hadd jgħid li qed jitkellem għax l-materja tolgot lilu bhala resident.

6. Il-Kunsillier Trevor Degiorgio li kien issekondat mis-Sindku talab li l-Kunsill jiddiskuti b'urgenza l-ittra mill-OPM dwar l-applikazzjoni tal-Kunsill għal-fondi ERDF. Il-Kunsill unanimament qabel li jiddiskuti din il-materja. Is-Segretarju Ezekuttiv qiegħdet fuq il-mejda tal-Kunsill l-ittra li tidher fil-korrispondenza bin-numru 284 (mehmuza).

Is-Sindku beda biex rringrazzja lill-Kunsillier Trevor Degiorgio u lis-Sinjura Degiorgio li kienet hadmet mas-Segretarju Ezekuttiv meta l-Kunsillier kellu jsiefer fuq xogħol, talli hadu hsieb li jissottomettu l-applikazzjoni għal-fondi ERDF 205 u l-Kunsill issa ha fondi biex l-pjazza tar-raħal u toroq li jmissu magħha jingħataw wiċċ gdid u jsir *heritage trail*.

Il-Kunsillier Trevor Degiorgio qara l-ittra punt punt u l-Kunsill unanimament approva kull kundizzjoni li saret mill-PPCD. Il-Kunsill irid jiddiskuti kif ser ikejjel ir-rizultati, punt 5 ta' l-ittra. Il-Kunsillier Trevor Degiorgio nnota li trid tintbagħat *letter of acceptance* tal-kundizzjonijiet li saru u ssir laqgha mal-PPCD.

7. Is-Segretarju Ezekuttiv staqsiet lis-Sindku jekk kellux xi *feedback* x'jagħti wara l-laqgha li saret mal-Perit tal-Kunsill fit-2 ta' Marzu fuq il-kwistjoni ta' kif jithallas għal-*contract management*. Is-Sindku nnota li l-Perit Bezzina rrefera għal-paġni 42, *item 3* u paġna 43 *item 7*. F'dan il-hin is-Segretarju Ezekuttiv talbet li tkun skużata biex iggib il-kuntratt imsemmi sabiex tkun tista sseġwi r-raġunament. Is-Sindku nnota li l-Perit kien qed jinsisti li l-fatt li l-kuntratt kien fih dawn iż-żewġ rati kien ifisser li jrid japplikhom it-tnejn. Is-Segretarju Ezekuttiv innutat li r-raġuni li l-kuntratt fih żewġ rati separati kien għaliex jista jagħti l-kaz li l-Kunsill ikun irid stima biss biex jikkunsidra jagħmilx ix-xogħol, għalhekk kienet saret *item 7*.

Is-Segretarju Ezekuttiv innutat illi kieku s-Sindku nformha dwar dan qabel il-laqgha kienet titlob parir ta' l-avukat tal-Kunsill biex tkun ippreparata għal-laqgha, minkejja dan xorta wahda talbet lill-Kunsill jitlob il-parir ta' l-avukat peres li r-risposta ser teffettwa xogħolijiet futuri li jordna l-kunsill. Is-Sindku min naha tiegħu qal li huwa hass li ladarba s-Segretarju

Ezekuttiv kienet indisposta wara li għamlet operazzjoni, ma hasibx li kienet prudenza li jiddisturbha d-dar.

F'dan il-hin, is-Sindku talab l-opinjoni tal-Kunsillier Trevor Degiorgio li minn naha tiegħu qal li milli jista jara mill-kuntratt il-perit kellu raġun. Is-Segretarju Ezekuttiv qalet li hija kienet 100% ċerta milli qed tgħid, hija reggħet talbet lill-Kunsill jiehu l-parir ta' l-avukat tal-Kunsill.

F'dan il-hin il-Viċi-Sindku s-Sur J. Galea li kien issekondat mill-Kunsillier Trevor Degiorgio ppropona li l-Kunsill iħallas il-kont tal-perit *in full* kif ipprezentah mingħajr ma jintalab il-parir ta' l-avukat tal-Kunsill. Il-Kunsill qabel unanimament li jithallas il-kont *in full* kif gie pprezentat.

3. Korrispondenza.

Tqiegħdet fuq il-mejda tal-Kunsill xi korrispondenza li waslet bejn l-24 ta' Frar 2011 u s-16 ta' Marzu 2011 u rapport tal-korrispondenza li giet ipprezentata li ggħib id-data tas-16 ta' Marzu 2011 (mehmuz).

Ittra Numru 291/11: L-emajl mid-DLG dwar h̄las għal-*internet accounts*. Il-Kunsill unanimament approva li jhallas għal-*internet accounts* għaž-żewg impjegati.

Ittra Numru 290/11: L-emajl mid-DLG dwar dak li għara fil-25 ta' Frar giet moqrija u nnutata mill-Kunsill. Il-Kunsillier Trevor Degiorgio talab lis-Segretarju Ezekuttiv ma tiktibx "Kunsillier, Dr. T. Degiorgio" imma "Kunsillier Trevor Degiorgio" kemm fil-minuti kif ukoll fil-korrispondenza.

Il-Kunsillier Trevor Degiorgio qal li xtaq jgħid li mhux veru li s-Sindku ma għamel xejn għax is-Sindku kien ċempillu u qallu biex jikkalma. Is-Segretarju Ezekuttiv qalet li meta rat li s-sitwazzjoni fl-uffiċju kienet teħtieg tikkalma u għalhekk kienet qabdet it-telefon u ċemplet lis-Sindku, damet iċċempel fuq il-*mobile* imma ma wegibx u sallum stess ma semgħet xejn mingħandu dwar il-kaz.

Is-Sindku qal li dakinhar ta' l-incident huwa ċempel fl-uffiċju tal-Kunsill, t-telefon wiegbitu l-iskrivana u sema h̄afna ghajjat. Is-Segretarju Ezekuttiv qalet li hija ma kienitx taf li ċempel għax l-iskrivana ma nformatiex li jrid jkellem lill xi h̄add u fil-fatt ma tkellem ma h̄add dak il-hin.

Il-Kunsillier Trevor Degiorgio qal li huwa xtaq jispjega dak li għara u cioe' li kien l-MEPA fuq il-kaz ta' applikazzjoni 5942/08 u s-Sur Pierre Grech Pillow ressaqlu lment li hemm katusa wara waħda mit-Tliet Knejjes li kienet miksura u meta tagħmel ix-xita johroġ l-ilma minnha. Huwa bagħat emajl lis-Segretarju Ezekuttiv biex tieħu azzjoni u wara ftit is-Segretarju Ezekuttiv bagħtet emajl lill-Kappillan tiġbidlu l-attenzjoni għal-h̄sara u titolbu biex jirranġa l-katusa. Huwa h̄ass li s-Segretarju Ezekuttiv għaġglet wisq u kiteb lura lill-Kappillan biex ma jieħux azzjoni qabel ma jivverifika jekk hux veru l-ilment peres li milli-esperjenza tiegħu seta ma kienx veru. Huwa ċempel l-uffiċju u għara dak li għara. Huwa rrabja li s-Segretarju Ezekuttiv qatatlu t-telefon għalhekk tela' l-uffiċju mal-Viċi-Sindku biex ladarba ma riditx tisimghu fuq it-telefon tisimaw fl-uffiċju.

Is-Segretarju Ezekuttiv innutat li l-Kunsillier ma aġixxiex sew meta bagħat dik l-ittra lill-Kappillan għax kien qed jimmina l-awtorita' tas-Segretarju Ezekuttiv u dik kienet ir-raġuni għaliex qatgħetlu t-telefon. Is-Segretarju Ezekuttiv qalet li hija infurmat lill-Kunsill f'diversi okkazzjonijiet fil-passat li jekk il-Kunsill mhux kuntent bil-*performance* tagħha kull ma jrid hu li jgħidilha u hi kienet thalli l-kariga, imma ma kienitx lesta li toqgħod għal-trattament bħal ma

semmiet speċjalment minn kunsillier li suppost jaf aħjar bħala *employer* u hasset li kien naqas bil-kbir. Jekk il-Kunsillier hasset li għaġġlet flok bagħat dik l-ittra messu ċempel u kellimha u kien ikun jaf imbad li hija taf il-post sew u li resqet l-ilment lill min huwa kkonċernat. Is-Segretarju Ezekuttiv qalet li lmenti jaslu hafna u kull ilment jiġi derigut lill min huwa responsabbli biex jieħu azzjoni, hija staqsiet lill kunsillier jekk hux behsiebu joqgħod jikteb lill kulhadd biex ma jieħux azzjoni bħal ma għamel f' dan il-kaz.

Il-Kunsillier Trevor Degiorgio qal li talab skuza għal-għajjat fl-uffiċċju imma ma kienx behsiebu jitlob l-ebda skuza għal-ittra li bagħat għax huwa jhoss li aġixxa sew. Is-Segretarju Ezekuttiv ma qabltx miegħu li mexa sew, din mhiex haġa aċċettabbli u ma ssir ma l-ebda impjeġat aħseb wara minn Kunsillier fil-konfront ta' Segretarju Ezekuttiv li skond il-liġi huwa l-Kap Amministrattiv, Ezekuttiv u Finanzjarju tal-Kunsill.

Il-Kunsillier Trevor Degiorgio għamel referenza għal-telefonat oħra li għamel lis-Segretarju Ezekuttiv meta hija kienet indisposta, dwar il-*flooding* ta' Triq Idmejda fejn hu qal li qatatlu. Is-Segretarju Ezekuttiv qalet li mhux veru li qatatlu kif spjegatlu fir-risposta ta' l-emajl li huwa bagħat wara l-kaz. Is-Segretarju Ezekuttiv qalet li l-Kunsillier kien qed jaġġel u jiġġudika mingħajr biss ma jikkunsidra l-fatt li fejn kienet is-Segretarju Ezekuttiv hemm *reception* hazina tal-*mobile* u lanqas biss setgħet tifhmu sew imma meta mingħalija li spiċċat il-konversazzjoni kien hemm qbil li jibgħat l-ittra, għalhekk kienet ferm sorpriza li bagħat dik l-emajl jakkuza li qatatlu!

Is-Sindku qal li huwa jixtieq, jekk il-Kunsill jaqbel, li l-materja tithalla għal-laqgħa li jmiss peres li l-ittra li ntbagħtet mid-DLG kienet ingħatat lill kull kunsillier ftit minuti biss qabel il-laqgħa. Il-Kunsill qabel unanimament li tingħata risposta għall-ittra fil-laqgħa li jmiss. Il-Kunsill innota li l-kunsillieri jirrizervaw id-dritt li jirrispondu għal-ittra b' mod personali wara l-laqgħa.

Ittra Numru 289/11: L-emajl mill-AKL dwar Intact Summer School giet innutata. Il-Kunsill unanimament qabel li jipproponi lis-Sinjorina Charlene Giordimaina.

Ittra Numru 288/11: L-emajl mill-AKL li turi lista ta' *bus shelters* li l-Kunsilli applikaw għalihom. Is-Segretarju Ezekuttiv għandha tistaqsi għal-kjarifika peres li hemm toroq imsemmija li fihom il-Kunsill ma talabx li ssir applikazzjoni għal-*bus shelter*.

Ittra Numru 287/11: L-emajl mid-DLG dwar riklamar fuq Jum il-Gonna giet innutata.

Ittra Numru 284/11: L-emajl mil-PPCD dwar l-allokkazzjoni ta' fondi *ERDF 205 – Regenerating Balzan Square and Implementing a Tourist Heritage Trail* giet innutata.

Ittra Numru 281/11: L-emajl minn Transport Malta dwar talba għal-*Slow Signs* fi Triq Antonio Bosio li ma gietx milqugħa giet innutata.

Ittra Numru 274/11: L-ittra mid-DLG dwar *Appraisal Report* u *Performance Bonus* tas-Segretarju Ezekuttiv liema rakkomandazzjoni tal-Kunsill Lokali giet approvata mid-Direttur, Gvern Lokali giet innutata.

Ittra Numru 247/11: Il-permess minn Transport Malta biex jitqiegħdu *Priority Over Traffic from Opposite Direction in Triq Guze Bonnici, Balzan* giet nnutat.

Ittra Numru 246/11: Il-permess minn Transport Malta biex jitqiegħdu *Area Prone to Flooding Signs in Balzan Valley, Balzan* giet nnutat.

Ittra Numru 208/11: Il-permess minn Transport Malta għal-*double yellow lines* in Triq iz-Zekkuk ġie nnutat. Is-Segretarju Ezekuttiv infurmat lill-Kunsill illi kitbet lill-TM biex tiġbed l-attenzjoni li t-talba li saret ma kienitx fuq il-post kif ġie indikat fil-permess.

Il-Kunsillier Trevor Degiorgio nnota li n-National Flood Relief Project ġie approvat mill-MEPA.

Is-Segretarju Ezekuttiv qiegħdet fuq il-mejda tal-Kunsill kwotazzjoni li nġhatat mid-ditta Josies Bathrooms għax-xiri ta' 5 *toilet roll holders* għal-latrina pubblika, kwotazzjoni li tammonta għas-somma ta' €500. Il-Kunsill unanimament approva l-kwotazzjoni.

Il-Kunsillier Trevor Degiorgio qiegħed fuq il-medja tal-Kunsill ittra li nġhatat lilu minn residenti li ġgħib id-data tal-25 ta' Frar 2011 dwar applikazzjoni numru PA 4120/10 (mehmuza).

4. Rapport Annwali Amministrattiv għas-sena 2010.

Is-Segretarju Ezekuttiv qiegħdet fuq il-medja tal-Kunsill ir-rapport Annwali Amministrattiv għas-sena 2010 (mehmuz).

Ir-rapport Annwali Amministrattiv għas-sena 2010 kien propost għall-approvazzjoni mill-Viċi-Sindku, s-Sur J. Galea li kien issekondat mill-Kunsillier G. Borg. Ir-rapport ġie approvat unanimament u ġie ffirmat mis-Sindku u mis-Segretarju Ezekuttiv biex juri li huwa dokument korrett.

5. Diskussjoni dwar l-kwotazzjonijiet li ntefġu għar-Restawr ta' l-istatwa ta' Santa Marija –S.M.3/10.

Fuq il-mejda tal-Kunsill tqiegħed l-*file* li fih l-iskedi tal-kwotazzjonijiet li ntefġu fir-rigward tar-restawr ta' l-istatwa ta' Santa Marija (mehmuz). Għad-deċizjoni li ttiehdet wiehed għandu jirreferi għal-artiklu 1, taht "Mill-Minuti".

6. Diskussjoni dwar l-kwotazzjonijiet li ntefġu għal-Wireless CCTV camera Ġnien Joseph A. Stellini – W.C. 1/10.

Fuq il-mejda tal-Kunsill tqiegħed l-*file* li fih l-iskedi tal-kwotazzjonijiet li ntefġu fir-rigward tal-Wireless CCTV camera (mehmuz).

Is-Sindku nnota li ladarba ma ġietx stallata l-*wi-fi* fil-pjazza ma kienx jista jjeħu deċizjoni dwar is-*cctv camera*. Il-Kunsill ser jiddiskuti l-kwotazzjonijiet fil-laqgħa li jmiss.

7. Kunsill Lokali Żgħażaġh.

Is-Segretarju Ezekuttiv informat lill-Kunsill illi f'dan l-istadju l-Kunsill Lokali Żgħażaġh ma kellux x'jipprezenta lill-Kunsill.

8. Rapport dwar l-ilmenti.

Fuq il-mejda tal-Kunsill tqiegħed ir-rapport ta' l-ilmenti pendenti li jgħib id-data tas-16 ta' Marzu 2011 (mehmuz). Is-Segretarju Ezekuttiv innutat li ma kellix bżonn risposti mill-Kunsill għal-ilmenti pendenti f'dan l-istadju.

9. Approvazzjoni biex isir il-hlas.

Fuq il-mejda tal-Kunsill tqiegħdet l-iskeda ta' ħlasijiet li ġgħib id-data tas-16 ta' Frar 2011 (mehmuza) li tammonta għas-somma ta' €19,105.06.

L-iskeda ta' ħlasijiet kienet proposta għall-approvazzjoni mill-Kunsillier Trevor Degiorgio li kien issekondat mill-Viċi-Sindku, s-Sur J. Galea. Il-Kunsill unanimament approva li jsiru l-ħlasijiet. L-iskeda ta' ħlasijiet ġiet iffirmata minn żewġ kunsillieri biex nuru li hija dokument korrett.

10. Affarijiet Ohra.

1. Is-Segretarju Ezekuttiv qiegħdet fuq il-mejda tal-Kunsill rapport intitolat *Six-Monthly Periodic Review of Risk Assessment for Balzan Playing Field*, rapport li jgħib id-data ta' l-14 ta' Marzu 2011 (mehmuz). Ir-rapport innota li l-bandli għandhom bżonn manutenzjoni urġenti għax il-boltijiet kienu hierġin u li hemm bżonn li jitqiegħdu xi tabelli. Il-Kunsill talab li jsir ix-xogħol meħtieġ b'urġenza.
2. Is-Segretarju Ezekuttiv qiegħdet fuq il-mejda tal-Kunsill il-*Management Letter* li ġgħib id-data tat-23 ta' Frar 2011. Kopja nġhatat lill kull kunsillier qabel il-laqgħa. Is-Segretarju Ezekuttiv infurmat lill Kunsill li ma kellix ċans tipprepara risposta peres li kienet indisposta u ma kellix ċans tara l-ittra u saret taf li l-ittra waslet il-bieraħ meta daħlet lura għax-xogħol.

il-Viċi-Sindku, s-Sur J. Galea kien skuzat fis-7.05pm u talab li jitnizzel fil-minuti li kien qed jagħmel dan b'ogħeżżjoni għal-punt numru 10,3 tal-Management Letter.

3. Is-Segretarju Ezekuttiv qiegħdet fuq il-mejda tal-Kunsill is-SEAP Report. Kopja nġhatat lill kull kunsillier l-ġurnata ta' qabel il-laqgħa, għaldaqstant ma kienx hemm ċans li wieħed jaqra r-rapport. Il-Kunsill unanimament qabel li r-rapport jiġi diskuss waqt il-laqgħa li jmiss.
4. Il-Kunsillier Trevor Degiorgio rreferi għal-Intelligent Energy Europe Project u ppropona li l-Kunsill jippartecipa u li l-Kunsill japprova li l-persuna li tirrappreżenta lill-Kunsill tkun dik li tintgħazel mill-kumpliment tal-Kunsilli. Il-Kunsill qabel unanimament mal-proposta u talab lis-Segretarju Ezekuttiv tinforma lill-MEUSAC bid-deċizjoni.
5. Il-Kunsillier Trevor Degiorgio informa lill-Kunsill illi huwa tkellem ma Joseph Chetcuti li qal li ma jridx ħlas biex idoqq il-vjolin wara l-quddies ta' Jum Hal Balzan u tkellem mal-Kappillan li aċċetta li l-quddies ssir fid-9.30am flok fit-8.30am. Il-Kunsill unanimament approva li l-programm ta' dakinhar ikun kien miftiehem u cioe' quddies fid-9.30am, daqq ta' vjolin u prezentazzjoni tal-Premju Gieħ Hal Balzan.

Għeluq: Il-laqgħa li jmiss se ssir nhar il-Erbgha, 13 ta' April 2011 fil-5.30pm.

Dr. J. Zammit Montebello
Sindku

Ms. M. Zammit
Segretarju Ezekuttiv

Data